

National News

October 22nd, 2025

Wednesday

प्रमुख समाचार

१. गृह मन्त्रालयको उच्चाधिकार प्राप्त समिति र लद्दाखी नेताहरूबीच आज नयाँ दिल्लीमा विभिन्न मुद्दाहरूमा वार्ता
२. बिहार विधानसभा चुनावका लागि चुनावी चहलपहल तीव्र
३. विश्वको कुल वन क्षेत्रको हिसाबमा भारत नवौं स्थानमा
४. भारतको नवीकरणीय ऊर्जा क्षमता विगत ११ वर्षमा ३५ गिगावाटबाट पाँच गुणा बढेर १९७ गिगावाटभन्दा वृद्धि
५. ओलम्पिक स्वर्ण पदक विजेता नीरज चोपडालाई सेनामा लेफ्टिनेन्ट कर्नलको मानार्थ पद प्रदान

1. Ladakh Talks

गृह मन्त्रालयको उच्चाधिकार प्राप्त समितिले आज नयाँ दिल्लीमा लद्दाखी नेताहरूसँग विभिन्न मुद्दाहरूमा वार्ता गरेको छ। गत महिना केन्द्र शासित प्रदेशमा हिंसा भड्किएपछि यो पहिलो औपचारिक वार्ता हो। गृह मन्त्रालयको लद्दाख सम्बन्धी उच्चाधिकार प्राप्त समिति मार्फत, लेह, एबीएल र कारगिल डेमोक्रेटिक एलायन्स, केडीए, शीर्ष निकायसँग वार्ता संयन्त्र स्थापना गरिएको छ। बैठकपछि, कारगिल डेमोक्रेटिक एलायन्सका सदस्य सज्जाद हुसेनले विगत छ वर्षदेखि लद्दाखमा प्रजातन्त्रको माग गर्दै आएको र समाधान राज्यको दर्जामा निहित छ भन्नुभयो। उहाँले भन्नुभयो, यो मुद्दा एक वा दुई बैठकमा समाधान हुन सक्दैन र यो प्रक्रिया जारी रहनेछ।

2. Bihar Campaigning

बिहार विधानसभा चुनाव अभियानको एक भागको रूपमा, राष्ट्रिय लोकतान्त्रिक गठबन्धन (एनडीए) का धेरै नेताहरूले आज चुनावी न्यालीहरू आयोजना गरे। जनता दल (युनाइटेड) का राष्ट्रिय अध्यक्ष तथा मुख्यमन्त्री नीतीश कुमारले गोपालगञ्ज र सिवान जिल्लाका काटेया, रघुनाथपुर र बरहरियामा सार्वजनिक सभाहरूलाई सम्बोधन गर्नुभयो। यसैबीच, भाजपा

वरिष्ठ नेता तथा उपमुख्यमन्त्री सम्राट चौधरीले गयाजीमा आयोजित न्यालीलाई सम्बोधन गर्दै केन्द्र र राज्य दुवैमा एनडीएको डबल इन्जिन सरकार गठनले बिहारमा विकासको मार्ग प्रशस्त गर्ने बताउनुभयो। लोक जनशक्ति पार्टी (रामविलास) का अध्यक्ष तथा केन्द्रीय मन्त्री चिराग पासवानले खगरियामा आयोजित एक सार्वजनिक सभालाई सम्बोधन गर्नुभयो।

अर्कोतर्फ, कांग्रेस बिहारका प्रभारी कृष्ण अल्लावरुले भाजपा नेताहरूले जनताको लागि के गरेका छन् भनेर प्रतिप्रश्न गर्नुभयो। कांग्रेसका मतदान पर्यवेक्षक तथा राजस्थानका पूर्व मुख्यमन्त्री अशोक गहलोतले महागठबन्धन पूर्ण रूपमा एकताबद्ध छ भन्नुभयो।

3. Goel – Germany Visit

वाणिज्य तथा उद्योग मन्त्री पियुष गोयल आर्थिक तथा व्यापारिक साझेदारीलाई सुदृढ पार्न भोलि जर्मनी प्रस्थान गर्नु हुनेछ। यो भ्रमण जर्मनीसँग भारतको सम्बन्धलाई गहिरो बनाउन महत्वपूर्ण साबित हुनेछ। यस वर्ष भारत-जर्मनी रणनीतिक साझेदारीको २५ औं वार्षिकोत्सव हो।

4. Health Ministry - CPR Awareness Week

स्वास्थ्य मन्त्रालयले CPR जागरूकता हप्ताको अवधिमा देशभरका छ लाखभन्दा बढी सहभागीहरूले CPR तालिम प्राप्त गरेको बताएको छ। मन्त्रालयले यस महिनाको १३ देखि १७ तारिखसम्म देशभर CPR जागरूकता हप्ता आयोजना गरेको थियो।

5. NHRC - Kerala

राष्ट्रिय मानव अधिकार आयोगले विभिन्न स्थानमा पत्रकारहरूमाथि भएको आक्रमणलाई ध्यानमा राख्दै केरला, मणिपुर र त्रिपुराका मुख्य सचिवहरूलाई सूचना जारी गरेको छ। भविष्यमा यस्ता घटनाहरू नदोहोरियोस् भनेर कदम चाल्न पनि प्रहरी महानिदेशकहरूलाई निर्देशन दिइएको छ।

6. India Forest Area

विश्वको कुल वन क्षेत्रको हिसाबमा भारत नवौं स्थानमा रहेको छ। यसलाई विश्वव्यापी वातावरण संरक्षणमा महत्वपूर्ण कोशेढुङ्गा मानिएको छ। यो जानकारी इन्डोनेसियाको बालीमा खाद्य तथा कृषि संगठनद्वारा जारी गरिएको विश्वव्यापी वन स्रोत मूल्याङ्कन २०२५ मा रेकर्ड गरिएको हो। वातावरणमन्त्री भूपेन्द्र यादवले दशौं स्थानबाट नवौं स्थानमा उक्लनु

एउटा ठूलो उपलब्धि भएको बताउनुभयो। उहाँले प्रधानमन्त्री नरेन्द्र मोदीको पहल, "एक पेड माँ के नाम" ले सम्पूर्ण देशलाई रूख रोप्न प्रेरित गरिरहेको उल्लेख गर्नुभयो।

7. India Renewable Energy

देशको नवीकरणीय ऊर्जा क्षमतामा उल्लेखनीय वृद्धि भएको छ। यो २०१४ मा ३५ गिगावाटबाट पाँच गुणा बढी बढेर १९७ गिगावाट पुगेको छ। नवीकरणीय ऊर्जा मन्त्रालयले सरकारले २०३० सम्ममा ५०० गिगावाट गैर-जीवाश्म ऊर्जाको महत्वाकांक्षी लक्ष्य राखेको बताएको छ। मन्त्रालयका अनुसार भारतको नवीकरणीय ऊर्जा वृद्धि दर विश्वमै सबैभन्दा द्रुत छ।

8. Update on Operation Namsai

गत २१/२२ अक्टोबर राति, भारतीय सेना र आसाम राइफल्स एकाइहरूद्वारा सुरु गरिएको अपरेशनमा, अरुणाचल प्रदेशको नामसाई जिल्लामा आतंककारीहरूसँग सम्पर्क स्थापित गरिएको छ। सर्जेंट मेजर इवन एक्सोमको मृत शरीर भेट्टिएपछि खोजी अभियान थालिएको हो। अभियान अझै जारी छ। प्रहरी र सीआरपीएफ-लाई मदत गर्न थप सुरक्षा बलहरू खटाइएको छ।

9. Hali Tihar

यमपञ्चक अर्थात् तिहारको आज चौथो दिन पहाडी राज्यहरूमा हली तिहार धुमधामसित पालन गरिँदैछ। आज बिहान मानिसहरूले आफ्नो खेत बारी जोतेर घरलाई अन्नपूर्ण बनाउन अहम् योगदान दिने गोरुको पूजा अर्चना गरी गोबरधन पूजा गरे। गोरु पूजा अनि गोबरधन पूजापछि आज दिनभरि नै गाउँघरमा देउसी खेल्नेहरूको लहर लागेको थियो।

10. Sports News

दुई पटकका ओलम्पिक पदक विजेता भाला श्रो खेलाडी नीरज चोपडालाई सेनामा लेफ्टिनेन्ट कर्नलको मानार्थ पद प्रदान गरिएको छ। नीरज चोपडालाई आज नयाँ दिल्लीमा रक्षामन्त्री राजनाथ सिंह र सेना प्रमुख जनरल उपेन्द्र द्विवेदीको उपस्थितिमा आयोजित एक समारोहमा यो पद प्रदान गरिएको थियो।

आईसीसी महिला विश्वकपमा वर्तमान च्याम्पियन अस्ट्रेलियाले आज इन्दौरमा इङ्ल्यान्डको सामना गरिरहेको छ। दुवै टोलीले सेमिफाइनलमा आफ्नो स्थान सुरक्षित गरिसकेका छन्। भारतले आज बहराइनमा भएको एसियाली युवा खेलकुदमा पुरुषहरूको कबड्डी प्रतियोगितामा

बहराइनलाई पराजित गर्‍यो। भोलि सोही प्रतियोगितामा भारतले थाइल्याण्डको सामना गर्नेछ। महिला वर्गमा भारतले पदकका लागि इरानको सामना गर्नेछ। एक प्राचीन कुस्ती शैली, कुराश खेलमा कनिष्का बिधुरीले महिला ५२ किलोग्राम वर्गमा रजत पदक जितिन्। भारत हाल एक रजत र दुई कांस्य पदकसहित तालिकामा छैटौं स्थानमा छ।